

مقالات

تفریق دین و سیاست

از جناب مولانا ابوالحسن علی صاحب اسٹاز دارالعلوم ندوۃ العلماء - لکھنؤ

مسلم ممالک بالخصوص ترکی میں بیسویں صدی کی ابتدا سے جدید تعلیم یافتہ اور ترقی پسند گروہ ہیں دین و سیاست کی تفریق کا رجحان پیدا ہو گیا جبکہ مقصد یہ تھا کہ ملک کے نظم و نسق، قانون سازی اور سیاسی معاملات کو دینی احکام و تعلیمات کی پابندی سے بالکل آزاد کر دیا جائے، خاص دینی تعلیم پائے ہوئے لوگ ان معاملات کو دینی طریق پر چلائیں اور علمائے دین کا منصب خاص دینی رہنمائی اور مذہبی رسوم و فرائض کی ادائیگی قرار پائے۔ ۱۹۲۳ء میں اُس خیال کے لوگوں کو ترکی پر کئی تسلط حاصل ہوا اور ایک دو سال کے اندر ان لوگوں نے ترکی کے نظام حکومت اور نظام تمدن و معاشرت کو دین کے جلا اثرات سے پاک کر کے ترکی کو ایک خاص دینی ریاست بنا دیا۔ ہندوستان میں جدید تعلیم کے ساتھ یہ رجحان پہلے سے موجود تھا۔ لیکن ۱۹۳۷ء سے مختلف اسباب کی بنا پر یہ خیال جدید طبقہ میں نہایت سرعت کے ساتھ مقبول ہو رہا ہے۔ اگرچہ اس کے اسباب و محرکات ترکی سے بالکل مختلف ہیں مگر دینی اقتدار اور اسلامی زندگی کے حق میں توجہ یکساں ہے۔ یہ مسئلہ ہماری نئی زندگی کے لیے نہایت اہم ہے اور جلا اثرات سے ہٹ کر فریقین کے کامل غور و فکر کا محتاج ہے۔ میں اس مسئلہ کی تاریخ، مختلف ممالک میں اس کے اسباب و دوامی، اور اسکے نتائج پر روشنی ڈالنا چاہتا ہوں اور اسلام کا نقطہ نظر واضح کرنا چاہتا ہوں۔ یہ غنیمت ہے کہ کم از کم ہندوستان میں ابھی اسلامی نقطہ نظر کی اہمیت باقی ہے۔ ورنہ دور

ممالک میں تو اس کا شمار امور فطریل شدہ میں ہو گا ہے۔

مذہب و سیاست کی تفریق اور دنیا کے معاملات دین داروں کی علمدگی کا خیال یورپ میں مذہب عیسوی کی بدولت پیدا ہوا ہے اور وہیں کے علم ممالک میں آیا ہے اسلئے ہمیں سب سے پہلے اسکی تاریخ اور اسکے ماحول کا مطالعہ کرنا چاہیے۔

مسیحیت اور تفریق دین و سیاست | مسیحی مذہب دراصل محض ایک روحانی اور صوفیانہ تعلیم کا نام ہے جسکا سادہ سرا یہ حضرت مسیح کی زندگی کے صرف آخری تین برس کے غیر مرتب واقعات، معجزات اور مواعظ و اشارات ہیں۔ اُن میں کوئی دستور حیات، ضابطہ سیاست اور قانون دآئین نہیں۔ یا اگر تھا تو یہودیوں اور رومیوں کے خوف سے ہمیشہ باغیانہ اور انقلابی طرزِ عمل کی طرح چھپایا گیا یہاں تک کہ حقیقتاً گم ہو گیا اور دنیا کے اسکے متعلق کبھی کچھ نہ جانا۔ یا اُن حوادث میں جو ابتدائی مسیحی صدیوں میں پیش آئے مسیحی تعلیم کے بہت بڑے سرمایہ کے ساتھ ضائع ہو گیا۔ بہر حال بات ایک ہی ہے۔ مسیحی علماء کے پاس ایسی کوئی چیز کبھی نہ تھی جس سے وہ زمین کے کسی مختصر حصہ میں مختصر سے مختصر مدت کے لیے بھی مذہب کی بنیاد پر کوئی نظام حکومت قائم کر سکتے اور چلا سکتے۔ اس مذہب کے ابتدائی پیرو علماء و مبلغین ناموافق حالات اور اپنے مذہب کی رو سے مجبور تھے کہ راہبانانہ اور صوفیانہ زندگی گزاریں۔ تیسری صدی تک یہ بات اُن کے تصور میں بھی نہ تھی کہ اُنکے مذہب کو کبھی مادی اقتدار حاصل ہو گا۔ نہ انہوں نے کبھی اسکی کوشش کی۔

۱۲ء میں جب قسطنطین اول نے مسیحی مذہب قبول کیا تو یکایک یہ مذہب سرکاری مذہب بن گیا اور سیاست اسے دو چار ہونا پڑا۔ ظاہر ہے کہ وہ صوفیانہ راہبانانہ مذہب جسکی تعلیم تھی کہ شہریر کا مقابلہ نہ کر، بلکہ جو کوئی تیرے داہنے کمال پر طمانچہ مارے تو دوسرا بھی اسکی طرف پیسہ دے، اور اگر کوئی تجھ پر ناش کرے تیرا کرتا لینا چاہے تو جو فہ بھی اسے لے لینے دے، اور جو کوئی تجھے ایک کوکس بیگار میں لے جائے اسکے ساتھ دو کوکس چلا جا، اپنے دشمنوں سے محبت کر اور

اپنے ستانیوالوں کے لیے دھانا لگ، ایسا مذہب عربوں فاتحوں کا ایک دن ہی ساتھ نہ دیکھتا تھا۔ مگر ہندوستان کے بدھ سلاطین کی طرح سبھی سلاطین نے محض اپنی شاہانہ قوت سے اس آب آتش کو جمع کر دیا۔ علماء و پیشوایان مذہب نے بادشاہ کو سیاسی و انتظامی امور میں آزاد و خود مختار رکھا اس لیے کہ وہ جانتے تھے کہ دنیاوی معاملات میں وہ اسکی رہنمائی نہیں کر سکتے۔ لیکن علماء اپنے معاشی حالات کی وجہ سے اور اپنے جاہ و منصب کے لیے دربار کی سرپرستی سے باور و بار اپنے سیاسی مصالح و ضروریات کی وجہ سے علماء و پیشوایان مذہب کی خدمات و امداد سے زیادہ دونوں تک بے نیاز نہیں رہ سکتے تھے اس مشترک احتیاج کی وجہ سے سرحدیں برقرار نہیں رہ سکیں اور رفتہ رفتہ علماء اور مشائخ نے وقت کی سیاست، افسر شاہی کے معاملات، اور قوم کی ذہنیت اور نفسیات میں دخل پیدا کیا۔

اس سلسلہ میں انہوں نے مذہب سے زیادہ اپنے مذہبی اقتدار اور اپنی ذاتی قابلیت سے فائدہ اٹھایا۔ کچھ ہی عرصہ بعد کلیسا کو وہ اقتدار حاصل ہو گیا جس پر بڑی سے بڑی شہنشاہی رشک کر سکتی تھی۔ اور با کلیسیا سلاطین کا عزل و نصب کرتے تھے اور بساط سیاست پر شرطیج کھیلتے تھے۔ رومی کلیسیا سبھی دنیا کا روحانی قہر، ذہنی سرپرستہ اور قہر حکومت تھا۔ اسوقت حقیقتاً سیاست مذہب کے اقتدار میں آگئی تھی۔ لیکن کیشتی جس میں دو مختلف سمتوں میں بادبان لگے ہوئے تھے صرف اس وقت تک چل سکتی تھی جب تک کہ ایک رخ کی ہوا چلتی رہے۔ مذہب سبھی اور سیاست مادی کے رخ بالکل مختلف اور ایک دوسرے کے مقابل تھے۔ شاید کیشتی کچھ دن اور طوفان کا مقابلہ کرتی لیکن پیشوایان مذہب نے اپنا بادبان خود شکستہ کر دیا۔ انہوں نے اپنے اقتدار سے ناجائز فائدہ اٹھایا۔ وہ پاکیزہ فرض شناس انسان اور اخلاق کے علمبردار بننے کے بجائے مقدس دیوتا، لالچی سوداگر، اور عیاش فاتح بن گئے۔ انہوں نے اجتماعی مفاد کو اپنی شخصیت میں فنا کرنا چاہا۔ علم و اجتہاد کے چشمے خشک کر دیئے۔ فکر و نظر کے راستوں پر جھکی پیرے بٹھا دیئے۔ دین کو سراسر دکانڈاری اور علم کو ماسٹر عیاری کا فن بنا دیا۔ اپنے اقتدار اور

جاہ کے لیے ہزاروں عقائد اور فرقے بنائے۔ فضول مذہبی مناظروں کا بازار گرم کیا۔ بے اصل باتوں پر جھگڑے برپا کیے۔ دوران کار جزئیات و فروع پر اپنا اور لوگوں کا وقت ضائع کیا۔ اپنی تمام تر توجہ اور قابلیت منغلکہ خیر مسائل کی تحقیق و تدقیق پر صرف کرنی شروع کی۔ تحقیق اور علمی ترقی کا دروازہ بند کر دیا۔ ہر مفید و معقول تحریک، ہر بے ضرر تبدیلی اور ہر اس ترقی کی جو خدا پرستی کے خلاف نہ تھی، خواہ غمناک مخالفت کی۔ ہر تحقیق اور ہر کشف کو بے دینی ٹھہرایا۔ روشن خیال، ترقی پسند اور علم دوست گروہ کو جو پیدا ہو رہا تھا اور جسکو پیدا ہونا تھا کچل دینے کی کوشش کی۔ انکو قتل کیا، ذبحہ جلا یا، قید کیا، جلا وطن کیا اور بلاوجہ مذہب و عقلیت میں ہمیشہ کے لیے رقابت پیدا کر دی۔ نتیجہ یہ ہوا کہ لوگ ان مذہبی پیشواؤں کے ساتھ ساتھ نفس دین سے ادینی اقتدار سے، دین کی رہنمائی سے، حتیٰ کہ خود خدا تک سے بیزار ہو گئے۔

یہ حالات سو پچاس برس نہیں، صدیوں قائم رہے۔ پندرہویں صدی کی انتہا اور سو پہلی صدی کی ابتدا اس عقلی جمود اور اس مذہبی بربریت کا تاریک ترین عہد ہے۔ ان حالات کا قدرتی نتیجہ تھا کہ اسکے خلاف رد عمل شروع ہو اور اس خاص قسم کی مذہبیت اور اس نوع کے نمائندگان مذہب کے خلاف علم بغاوت بلند ہو جائے۔ چنانچہ پندرہویں صدی میں یورپ میں دو شخص پیدا ہوئے۔ اٹلی میں میکیا ویلی فرسنادی (۱۲۶۹ء اور ۱۳۲۷ء)۔ اور جرمنی میں مارٹن لوتھر (۱۴۸۳ء - ۱۵۲۶ء)۔ دونوں کے اصول و مبادی میں فرق تھا مگر دونوں کی کامیابی کلیسائی اقتدار پر یکساں طور پر اثر انداز ہوئی تھی۔ میکیا ویلی کی تحریک خالص سیاسی اور وطنی تحریک تھی۔ اسکی تبلیغ تھی کہ مذہب کے سیاست کے ماتحت رکھنا چاہیے، کیونکہ مذہب انسان کا ذاتی معاملہ ہے اور سیاست کا تعلق حکومت سے ہے جو ہر شے پر مقدم ہے۔ عیسائیت کا تعلق دوسری زندگی سے ہے، ہماری دنیاوی زندگی سے کوئی تعلق نہیں۔ نیکو کار انسانوں کا وجود کلیساکے لیے مفید ہو سکتا ہے، لیکن حکومت کے لیے مفید نہیں، کیونکہ وہ

لوگ ضرورت کے وقت اخلاقی اصول کو نظر انداز نہیں کر سکتے۔ انسان فطرۃً مجبور ہے اس لیے ساری طاقت حکومت کے ہاتھ میں ہونی چاہیے۔ اخلاق کی دو قسمیں ہیں، پبلک اور پرائیویٹ۔ پرائیویٹ اخلاق سے سیاست کا کوئی تعلق نہیں۔“ اور تھر کی تحریک مذہبی اور اصلاحی تحریک تھی۔ اسکو اپنی تحریک کو کامیاب بنانے کے لیے جرم قوم کی شرافت و عظمت سے اپیل کرنی پڑی اور رومی کلیسیا کے اقتدار کے خلاف جذبہٴ قیادت کو بیدار کرنا پڑا۔ آخر کار اس تحریک کا انجام بھی یہ ہوا کہ کلیسیا کی اتحاد پروردگار سے الگ ہو کر تمام قوموں نے اپنے اپنے قومی کلیسیاں بنائیں، مذہب کا ہمہ گیر انسانی تصور مٹ گیا اور ہر قوم اپنے قومی مذہب کی معتقد ہو گئی، اور اس چیز نے قوم پرستی اور قوموں کی باہمی نزاع و کشمکش کی وہ لعنت یورپ اور یورپ سے متاثر ہونے والی قوموں پر سلط کی جس کا خمیازہ آج یورپ کے ساتھ ساری دنیا بھگت رہی ہے۔

کلیساؤں کی ذہنی غلامی سے آزادی اور کلیسیائی اقتدار کے خاتمہ کے ساتھ ہی یورپ میں علمی تحقیقات و انکشافات اور تمدنی ترقی کا دور شروع ہوا اور اس تہذیب نے نشوونما پایا جسے آج ہم مغربی تہذیب کے نام سے موسوم کرتے ہیں۔ اس عظیم الشان تبدیلی سے یورپ کو اگر کچھ فوائد حاصل ہوئے تو ان کے ساتھ اسکو چند شدید نقصانات بھی پہنچے۔ اول تو، جیسا کہ ابھی اوپر اشارہ کیا گیا، مسیحی دنیا کی وہ وحدت و فکر، وحدت تہذیب اور وحدت سیاسی ختم ہو گئی جو رومی کلیسیا کی جوڑنے اور ملائے رکھنے والی قوت کی وجہ سے قائم تھی، اور اس وحدت کی جگہ وطنیت اور قومیت نے لی جس سے براہِ کرد دنیا کی صحیحی کے لیے کوئی زہر دریافت نہیں ہوا۔ لارڈ لوتھین نے مسلم یونیورسٹی کے کانوکیشن ایڈرس میں بالکل صحیح کہا کہ :

”جب لوتھر کی تحریک مذہب کو اصلاح مذہب کی تحریک کہا جاتا ہے، یورپ کی تہذیبی اور مذہبی وحدت کو فنا کیا تو یہ برا علم مختلف قومی ریاستوں میں بٹ گیا جس کے آپس کے جھگڑے آج دنیا کے اس کے لیے مستقل خطرہ بن گئے ہیں۔“

دوسرا نقصان یہ پہنچا کہ یورپ کی سیاست دیوبے ذخیرہ بنگئی جسکے لیے اخلاق و شریعت کی کوئی روک نہیں رہی۔ میکیاولی نے جو آج یورپ کا سیاسی پیٹرن بنا ہوا ہے اور جسکی کتابیں اہل مغرب کے لیے صوفی سماوی کا درجہ رکھتی ہیں۔ پہلے ہی لکھ دیا تھا کہ "اپنا مقصد حاصل کرنے کے لیے سب کچھ کر سکتا ہے" اس میں اخلاق وغیرہ کا کوئی سوال نہیں۔ قومی اقتدار کا جہاں سوال ہو وہاں انصاف، رحم، صداقت، پاس عہد، اور دیانت سب باتوں کو بالا کے طاق رکھ دینا چاہیے۔ میکیاولی کے بقول "حکمرانوں کو اپنے اندر لومڑی کی صفات پیدا کرنی چاہئیں" پھر حال یہ دن اس غیر مکمل مذہب کی وجہ سے، جس کا نام سیمیت ہے، کبھی نہ کبھی پیش آنے والا تھا۔ حالین مذہب کی نالائقی نے اسکو اور قریب کر دیا۔ مذہب سیمیت کی ساخت کچھ تھی ہی ایسی کہ وہ دنیوی زندگی کا ساتھ ایک دن نہ دے سکتا تھا۔ لوگ یہ تو یاد رکھتے ہیں کہ مذہب سیاست میں نباہ نہ ہو سکا، مگر یہ بھول جاتے ہیں کہ کس مذہب و سیاست میں نباہ نہ ہو سکا۔ علامہ اقبال نے خوب کہا ہے :

کلیسا کی بنیاد و رہبانیت تھی	سماقی کہاں اس فقیری میں میری
خصوصیت تھی سلطانی و راہبی میں	کہ وہ سر بلند ہی ہے یہ سر بزیری
سیاست مذہب سے پھینچا جھوٹا یا	چلی کچھ نہ پیر کلیسا کی پیری
ہوئی دین و دولت میں جس دم جلائی	ہوس کی امیری ہوس کی وزیر
دوئی ملک و دین کے لیے نامرادی	دوئی چشم تہذیب کی نابصیری
یہ اعجاز ہے ایک عہد انشیں کا	بشیری ہے آئینہ وار تیزی

اسی میں حفاظت ہے انسانیت کی

کہ ہوں ایک جنیدی واروشیری

اسلام اور دین و سیاست | لیکن اسلام سیمیت کی طرح چند عقائد اور چند مذہبی رسوم کا نام نہیں ہے

جوہر نوعیت کے تمدن میں، بہتر قسم کے قانون اور بہتر قسم کے نظام حکومت کے تحت ہر طرف زندگی کیساتھ برتنے جاسکتے ہوں۔ وہ تو ایک جامع نظریہ حیات ہے جسکی بنیاد پر عقائد، افکار، اخلاق، تمدن، معیشت، سیاست اور تعلقات بین الاقوامہ کا ایک پورا نظام اپنے تمام شعبوں کے ساتھ بنتا ہے۔ اس کا دین اسکی دنیا سے جدا نہیں۔ اسکی اخلاق اسکی سیاست سے الگ نہیں۔ اسکی عقائد اسکی قانون سے بے تعلق نہیں۔ اسکی عبادت اسکی معاشرت و معیشت سے غیر بڑھتی ہیں۔ وہ انسان کی انفرادی و اجتماعی زندگی کا ایک متحد المزاج ہمہ گیر نظام فکر و عمل ہے جسکے اجزاء ایک دوسرے سے کاٹ کر الگ نہیں کیے جاسکتے اور ایک جز کو دوسرے جز سے جدا کر کے دوسرے جز کو قبول کرنے والا مسلمان نہیں ہو سکتا۔ اس کے دوسرے میں یہ ممکن ہی نہیں ہے کہ ایک چیز کو اپنے گھر میں لے کر دوسری چیز کو اس سے الگ کر کے کہیں کہ یہ سیاست ہے، نہیں، یہاں جس چیز کا نام مذہب ہے، اسکی بنیاد پر سیاست کی عملداری اٹھتی ہے، اور وہ سیاست، سیاست نہیں بلکہ شرارت اور خباثت ہے جو دین سے آزاد ہو۔ اسلام کسی غیر دینی سیاست کا ضمیمہ نہیں بن سکتا۔ وہ حکمرانی و جہان بینی کے لیے خود اپنا ایک واضح دستور العمل رکھتا ہے، اور اس دستور کو وہی لوگ چلا سکتے ہیں جو پورے اسلام پر ایمان رکھتے ہوں نہ کہ اسکے کسی جز پر۔

عہد رسالت و خلافت راشدہ | رسول اللہ علیہ وسلم کی ذات گرامی جامعیت دینی و دنیاوی کا منظر اتم تھی آپ بیک وقت سجد نبوی کے امام، مدینہ کی عدالت عالیہ کے قاضی القضاہ، ملک کے حاکم و منتظم، قوم کے امیر و حکمران اور میدان جنگ کے کمانڈر انچیف تھے، ایسے آپکی موجودگی میں ایک منٹ کے لیے بھی مذہب و سیاست کی تفریق کا تصور نہیں ہو سکتا تھا۔ آپکے ابتدائی جانشین بھی، جنکو تاریخ اسلام خلفاء راشدین کہتی ہے، اسی جامعیت کے حامل تھے۔ اسلام کے پروگرام کے ہر جز پر ان کا پورا اعتقاد تھا، وہ پورے شرح صدر کے ساتھ اسکو اسکے پورے اجزاء کے ساتھ نافذ کرنے پر عازم تھے

اور انہوں نے ایسا کر کے دکھا دیا۔ اس کا نتیجہ یہ ہوا کہ اسلام کو صرف ترقی ہی نہیں ہوئی بلکہ متوازن ترقی ہوئی یعنی اخلاق و روحانیت کی بنیاد پر سیاست کا رو بار چلا یا گیا۔ عبادات تو جس تیار کیں۔ دینداری کے اصولوں پر بین الاقوامی تعلقات اور صلح و جنگ کے معاملات طے کیے گئے۔ خدا پرستی اور تقویٰ پر مبنی نگاری کی بنیاد پر ٹیکس عائد کیے گئے اور پولیس اور جیل اور عدالت کا کام چلایا گیا۔ آسمانی ہدایات کے مطابق معاشی نظام قائم کیا گیا، اور اس طرح وہ دینی تمدن پیدا ہوا جو عرف اسی قسم کی حکومت میں پیدا ہو سکتا ہے۔ یہ کامیابی اس پیشینگوئی کی تکمیل تھی جو قرآن نے ان الفاظ میں کی تھی کہ:

الذین ان مکنتھم فی الارض اقاموا الصلحۃ یہ (مظلوم مہاجر) مسلمان وہ ہیں جو اگر ہم زمین میں با اقتدار
 و اتوا الزکوٰۃ و ادرءوا بالعرف و ضلوا عن المنکر (الحج) تو یہ ناز و ذکوٰۃ کا نظام قائم کرینگے جہاں تک حکم کریں گے اور برائی سے
 انکو اپنے زمانہ میں کوئی عذر نہ ہی عہدہ دار یا شیخ الاسلام رکھنے کی ضرورت نہیں تھی اس لیے کہ ان مہاجر
 سے ہر ایک مذہبی عہدہ دار اور شیخ الاسلام تھا۔ انکی مسجد کا امام جس طرح مذہبی منصب رکھتا تھا اسی طرح ان کا
 تحصیلدار، ان کا کو تو ال، ان کا جسٹریٹ، اور ان کا گورنر بھی مذہبی منصب دار ہی تھا۔

اسلام کا عہد زوال | لیکن یہ عہد سعادت زیادہ دنوں تک قائم نہیں رہا۔ اسلام کی مسند حکومت پر وہ
 آئے جنکی دینی تربیت و تعلیم نہیں ہوئی تھی۔ وہ اسلام کے ساتھ اپنے اندر جاہلیت کا بھی معتد بننے لگے جو
 تھے۔ نتیجہ یہ ہوا کہ بعد میں مسلمانوں کی زندگی کا نشوونما غیر متوازن ہو گیا۔ مملکت کے حدود وسیع ہو گئے،
 سلطنت کا رقبہ بڑھ گیا، سینا الممال (جو اب خزانہ شاہی تھا) پہلے سے زیادہ معمور ہو گیا، دار السلطنت
 میں بڑی شاندار اور نوادرون گار عمارتیں تعمیر ہو گئیں، پر شکوہ اور حسین مسجدیں، شاندار خانقاہیں اور
 وسیع مدارس بن گئے، تمدن انتہائی ترقی کر گیا، فنون لطیفہ اور علوم کو بید فروغ ہوا، یہ سب کچھ ہوا اگر اسلام
 کا اخلاقی اور دینی آئیڈیل ختم ہو گیا۔ اس آسمانی نظام تمدن و سیاست کی جگہ، جبکا قائم کرنا رسول اللہ صلی اللہ
 علیہ وسلم کی بعثت کے مقاصد میں سے تھا، انسانی نظام، اذلالوں اور سطو کے نظریات اور باز فطہینی ردی

اور ایرانی نظام حکومت نے لی مذہب نمائندگان مذہب کا اقتدار ختم ہو جانے سے ایک معزول بادشاہ کی طرح مذہب کا عملی زندگی اور سوسائٹی پر کوئی اثر نہیں رہا اور اسکو اپنی جگہ زندگی کی کشمکش سے ہٹ کر پر امن مسجدوں اور سنان خانقاہوں میں ڈھونڈنی پڑی۔

مسلمانوں کی حکومت کی آخری عہد تک ہر سلطنت میں شیر دینی قاضی و مفتی اور شیخ الاسلام ہوتے تھے مگر انکی حیثیت بادشاہوں کے ملازمین کی سی تھی۔ زندگی کے دوسرے لوازم اور سلطنت کے دوسرے سامان آراکش کی طرح یہ عہد بھی ضروری سمجھے جاتے تھے۔ ان دابنگان حکومت میں سے بعض علماء حتیٰ ایسے بھی تھے جنہوں نے اپنا فریضہ ادا کیا اور سلطنت کو دین کی راہ پر لانے کی کوشش کی، چنانچہ تاریخ اسلام رجاء بن حیوٰۃ اور قاضی ابو یوسف جیسے لوگوں کو نہیں بھول سکتی۔ اول الذکر نے سلیمان بن عبد الملک کو حضرت عمر بن عبد العزیز کی ولی عہدی کا مشورہ دیا جس سے زیادہ مبارک مشورہ اسلام میں کبھی کسی بادشاہ کو نہیں دیا گیا۔ اور قاضی ابو یوسف نے ہارون الرشید کو اسلامی مالیات خراج اور شرعی بندوبست کا دستور العمل لکھ کر دیا جو آج کتاب الخراج کے نام سے مشہور ہے۔ لیکن ان سب کی حیثیت مشورے کی تھی۔ امر کی نہیں تھی۔ اور دنیا کی اصلاح امر سے ہوتی ہے نہ کہ مشوروں سے۔

دربار سے باہر علماء ربانی امر بالمعروف اور نہی عن المنکر کا فرض انجام دیتے تھے اور ہمیشہ حکومت وقت کے غیر دینی رجحانات کا متقابلہ خارق عادت انتقامت اور ثبات قدمی سے کرتے تھے۔ لیکن یہ انفرادی کوششیں تھیں اور غیر دینی حکومت کے جو بڑے اثرات سوسائٹی پر پڑ رہے تھے انکو روک نہیں سکتی تھیں۔

ترکی میں مذہب و سیاست کی تفریق ہم مسلم ممالک میں ترکی کو انتخاب کرتے ہیں۔ اسلیے کہ وہ دنیا اسلام میں مشرق و مغرب کے متقابل رجحانات کی کشمکش کی سب سے بڑی جواز نگاہ ہے اور مسلم ممالک اور سلطنتیں ترکی ذہنی قیادت قبول کر رہی ہیں۔ مصر، ہندوستان، افغانستان، ایران، عراق اور شام کے نوجوان مسلمانوں میں تمام تر نوجوان ترکوں ہی کے رجحانات کام کر رہے ہیں۔ امت میں ایک نہت کر کے بے دانشی

کی ابتدا کردی۔ اب اس قبیل کے سب لوگ اسی کے پیچھے چلے جا رہے ہیں کیونکہ ان کے سامنے ایک تائبانگ مثال قائم ہو گئی۔

ہم پہلے دکھانگے کہ سلطنت عثمانیہ میں علماء اسلام کی پہلے کیا حیثیت تھی اور کس طرح وہ حالات پیدا ہوئے جن سے مذہب سیاست کی تفریق ہوئی۔

عثمانیوں کی سیاسی مزاج مختلف اسلامی وغیر اسلامی اجزا سے مرکب تھا۔ ان کا نظام سلطنت دنیا کے مختلف ریاستی تجربات اور متفرق اصول حکومت پر مبنی تھا، جس میں اسلامی عدل و مساوات اور اسلامی پرسنل لا کے ساتھ بعض قدیم (یعنی ترکوں کے عہد جاہلیت کی) قومی خصوصیات، بازنطینی تنظیم، رومی سیاست اور افلاطون کی ریاست کے نظریات شامل تھے۔ سلطنت کے بنیادی عناصر میں سے ایک طبقہ علماء اسلام کا تھا جن کا افسر شیخ الاسلام کہلانا تھا۔ خالدہ اویس خانم اس طبقہ کا ان الفاظ میں ذکر کرتی ہیں :-

”وہ ایک بہت قوی اور با اثر طبقہ تھا جسکی خاص تربیت ہوتی تھی۔ اس کا اصلی فرض فیضا کدلت اسلامی کے مذہبی اور قانونی معاملات کی نگرانی کرے۔ مگر اسکے علاوہ سلطان کے استبداد کو حد اعتدال میں رکھنے کے لیے وہ ایک اخلاقی قوت کا بھی کام دیتا تھا۔ صرف یہی ایک ایسی جماعت تھی جسے سلطان معزول کر نہ سکا اختیار تھا۔ بغیر اسکی منظورگی کوئی نیا قانون نہیں بنایا جاسکتا تھا۔ وہ تمام ملتوں کی طرف سے خواہ وہ مسلمان ہوں یا عیسائی، سلطنت کے مقابلہ میں رعایا کے حقوق کی حمایت و حفاظت کرتا تھا، اس نے کئی موقعوں پر جبری تبدیلی مذہب کی مخالفت کی۔“

یہ نظام قرون متوسطہ کے مسیحی نظام حکومت اصولاً متحد ہونے کے باوجود اس سے برتر اور اس سے زیادہ بے ضرر تھا۔ اس میں مختلف عناصر سلطنت کے حدود و اختیارات بتعین تھے، کام کی تقسیم تھی، مذہب و سیاست کی تفریق سو لوہوں صدی کے بعد کے نظام حکومت کم لیکن اسکے پیشتر کے نظام سے زیادہ تھی۔

ستر ہویں صدی سے جب تک قوم کا زوال شروع ہوا تو علماء بھی اس عام قومی زوال سے محفوظ نہیں رہے۔
 علماء کے زوال کی تاریخ کی دو فصلیں بہت اہم ہیں (۱) اخلاقی انحطاط (۲) علمی انحطاط۔
 اخلاقی انحطاط کی تفصیل یہ ہے کہ علماء بعد کی صدیوں میں اپنے قدیم اخلاقی معیار اور اصول پر
 قائم نہیں رہے اور ارباب کلیسا کی طرح اپنے مذہبی اقتدار سے ذاتی منافع حاصل کرنے لگے۔ خالدہ خانم
 لکھتی ہیں :-

”سلطان کو معزول کرنے کا حق جو علماء کو حاصل تھا۔ ایک مستقل اخلاقی قوت کی حیثیت
 سے ظلم و استبداد کو روکنے میں ایک حد تک مفید ثابت ہوا۔ مگر اس مقصد کو حاصل
 کرنے کے لیے انہیں فوج سے اتحاد کرنا پڑا اور سیاسی امور میں دخل دینا پڑا۔ اس کا نتیجہ
 یہ ہوا کہ علماء کی جماعت اب ایک غیر جانبدار قانونی اور مذہبی جماعت نہیں رہی۔ مذہب
 بھی بسا ط سیاست کا ایک مہرہ بن کر رہ گیا۔“

علمی انحطاط :- ترکی میں علماء کی ذمہ داریاں تمام مسلم ممالک کے علماء سے زیادہ نازک تھیں۔
 اسکے کئی اسباب تھے۔ اول یہ کہ وہ یورپ میں تھے جو علوم و فنون کے طلوع ہونے والے آفتاب کا مشرق
 تھا اور جہاں (اقبال کی زبان میں) ”ستاروں کی گردش تیز اور ہر ذرہ کے دل میں غوغا رستا خیز تھا۔“
 دوسرا نکا مقابلان اقوام سے تھا جنہوں نے اختراعات و انکشافات کی نئی دنیا دریافت کر لی تھی، جو تو
 طبعیہ کی تعمیر اور اسراف قدرت کی نقاب کشائی اور دنیا کی نئی ہوالی سیاسی و اقتصادی و ذہنی جنگ کیلئے نئے
 نئے اسلحہ دریافت کر رہی تھیں اور قلعے تعمیر کر رہی تھیں۔

تیسرے یہ وہ زمانہ تھا جس کا ایک ایک منٹ ایک ایک سال کے برابر تھا۔ جس میں قوموں کی قسمتیں
 لکھی جا رہی تھیں اور دنیا کا آئندہ نقشہ تیار کیا جا رہا تھا۔

ہاتھوں ہاتھ اس عالم تلاطم کے زمانہ میں ترکی کے بحر خاموش میں موج نہ پیدا ہوتا۔ اس حالت میں

علماء کا فرض تھا کہ زمانہ کی نبض پر ہاتھ رکھتے، اسکے سینہ کی دھڑکن کو دیکھتے، اور صرف ہی نہیں بلکہ زمانہ کی رہتائی کے قابل بننے کی کوشش کرتے، نئے رجحانات اور تقاضوں کی نگرانی کرتے، صحیح تقاضوں کو پورا کرنے اور غلط تقاضوں کو روکنے اور درست کرنے کی طاقت پیدا کرتے، نئی فنون کی تعلیم و تربیت کا ایسا انتظام کرتے کہ وہ علمی و فنی ترقی میں مغربی قوموں کے ہمدرش بھی ہوتے اور پھر مسلمان بھی رہتے نیز اسلامی تمدن، اسلامی نظام حکومت اور اسلامی ثقافت کی برتری ثابت کرتے اور انکو اسلامی رنگ میں کم سے کم اتنا رنگ دیتے کہ انکے ہاتھوں سے سیاست و تمدن میں جو انقلاب ہوتا وہ سراپا غیر اسلامی نہوتا۔ اس غرض کے لیے علماء کو اپنے قدیم طرز تعلیم و نظام تربیت پر نظر ثانی کرنی چاہیے تھی اور جدید علمی بیداری کا نہ صرف ساتھ دینا چاہیے تھا بلکہ مسلم ہونے کی حیثیت سے اسکی پیشوائی کرنی چاہیے تھی۔ ان کو سمجھنا چاہیے تھا کہ انقلاب کی روکنے کی کوشش نادانی ہے۔ عقلمندی یہ ہے کہ اس رخ پھیرنا چاہئے اور اسکو مفید یا کم سے کم بے ضرر بنانے کی سعی کی جائے۔

نہ صرف مگر کی بلکہ تمام دنیا کے مسلمانوں کی بدقسمتی تھی کہ اس دور میں جو لوگ علم دین کے حامل تھے وہ ان فرائض اور ذمہ داریوں کو ادا تو کیا کرتے، سمجھنے کے قابل بھی نہ تھے۔ اسکی تفصیل خالدہ اذہب خانم کی زبان سے سنیں :-

دولت اسلامی کی تعلیم انہی علماء کے ہاتھ میں تھی۔ جن تک دنیا پر مشرکین کے فلسفہ کی حکومت رہی یہ لوگ اپنا کام نہایت خوبی سے کرتے رہے۔ مدرسہ سلیمانہ۔ اور مدرسہ فاتح اس زمانہ میں تمام مروجہ علوم و فنون کے مرکز تھے۔ مگر جب مغرب نے کلامیات کی زنجیروں کو توڑ کر نئی علم و حکمت کی بنیاد ڈالی جس نے دنیا کی زندگی میں ایک انقلاب پیدا کر دیا تو علماء کی جماعت معلیٰ کے فرائض انجام دینے کے قابل نہیں رہی۔ یہ حضرات سمجھتے تھے کہ علم جس مقام پر تیرہویں صدی میں تھا وہاں سے اب تک آگے نہیں بڑھا۔ یہ طرز خیال

انیسویں صدی کے وسط تک اسکے نظام تعلیم پر حاوی رہا۔ انہوں نے علوم جدیدہ کی تحصیل کی طرف کوئی توجہ نہیں کی، بلکہ نئے خیالات کو اپنی قلمرو میں داخل ہی نہیں ہونے دیا۔ جب تک اسلامی کی تعلیم کی باگ اسکے ہاتھ میں تھی کیا مجال کہ کوئی نئی چیز قریب پائے نتیجہ یہ ہوا کہ انکی علم پر جمود طاری ہو کر رہ گیا۔ اور دور انحطاط میں انکی سیاسی صرفیتیں اس قدر ٹھہ گئی تھیں کہ مشاہد اور تجربے کے بھید میں پرستنی انہیں فرصت نہ تھی۔ سہل نسخہ یہی تھا کہ اسطو فلسفہ پر قدم جما رہیں اور علم کی بنیاد استدلال پر رہنے دیں۔ چنانچہ اسلامی مدارس کا انیسویں صدی میں صحیح وہی رنگ رہا جو تیرہویں صدی میں تھا۔

۱۸۵۷ء سے حکومت نے ابتدائی تعلیم کے مدارس قائم کیے جنہیں جدید نصاب سنج تھا مگر انکی تعداد بہت کم تھی۔ طلبہ کی کثیر تعداد بدستور مسجد کے مکاتب میں پڑھتی رہی اور اس وجہ سے عام لوگوں کی تعلیم پر وہی جمود طاری رہا۔ اسکی کیفیت یہ تھی کہ آگے چل کر جو کچھ اصلاحات اور تبدیلیاں ہوئیں وہ سب اسکے کر صبح ارتقا اور نشوونما کا نتیجہ نہیں، بلکہ ان طلبہ کی طرف سے زبردستی عائد کی گئیں، انکی نافذ کرنے والی مٹاؤ گتھی ہی سی جماعت ہوتی تھی جو علماء کو نہ صرف تعلیم سے بے دخل کرنا چاہتی تھی بلکہ انکی اخلاقی اور روحانی حکومت کی بیخ کنی کے درپے تھی۔

نوجوانوں کی مذہب سے بیزاری اور بدگمانی کے وجوہ میں ایک بڑی وجہ ان سلاطین کا جبر و تشدد و جمود تھا، اور سو وطن تھا جو خلیفۃ المسلمین کہلاتے تھے اور نائب رسولِ حامی اسلام سمجھے جاتے تھے۔ خصوصاً خلافت کے سب سے بڑے مدعی و مبلغ سلطان عبدالحمید خان کے سلوک و رویہ نوجوان ترکوں کو اور زیادہ مشتعل اور زخم خوردہ بنا دیا۔ ترکی کے ان پچھلے سلاطین نے سلطنت عثمانیہ میں قرون منموطہ کا اقتدار ارباب کلیسا کا پارٹ ادا کیا اور مذہب کی انتہائی غلط نمائندگی کی۔

ان تمام اسباب کے باوجود نوجوان ترک بہ حال اپنی غلطیوں کی ذمہ داری سے بری نہیں ٹھہر سکتے۔ جب انہوں نے

خود حکومت کا بار اٹھایا تھا تو انہیں اپنے فرائض سوچی و واقف ہونا چاہیے تھا۔ ان کا کام صرف اتنا ہی تھا کہ لڑنے لڑنے والی زمین کو بچائی کو شش کرتے، بلکہ اسکے ساتھ انکو سنجیدہ فکری بھی بننا چاہیے تھا اسلئے کہ ان پر حیات نئی تعمیر جدید کا بار بھی آپڑا تھا۔ انکو دین و عقائد کا دین میں امتیاز کرنا چاہیے تھا۔ انہوں نے جہاں جرمنی، اٹلی اور سوئٹزرلینڈ کے قوانین اور یورپ کے علوم و معارف کا مطالعہ کیا تھا انکا فرض تھا کہ قرآن و حدیث کا بھی مطالعہ کرتے۔ لیکن انہوں نے یہ لوگ اس حیثیت سے نہایت پست درجہ رکھے۔ واقعہ یہ ہے کہ انقلاب کی کے آخری ایام موت و حیات کی کشمکش، قومی مصائب اور میدان جنگ کی مصروفیات کے ایسے ایام تھے جن میں ترک جیسی برسرِ انخطاط قوم کے لیے اپنا دامنی توازن قائم رکھنا مشکل تھا۔ جرنل گوں کی ذہنی و اخلاقی تربیت ان غیر متوازن حالات میں ہوئی انکی تربیت نہایت نامہوار ہوئی۔ یہ تہذیب ثقافت کے لحاظ سے خام، اخلاق و خصائل کے لحاظ سے ادھ کچرے اور علمی و ذہنی حیثیت سے ادنیٰ درجہ کے لوگ تھے۔ انہیں لیسڈ کم غور کرنے والے، عہد باز، سطحی النظر، خام کار، اور میدان میں یورپ سے شکست خوردہ، یا یہ تھا ان کا عقلی مزاج۔ اور قسمتی سے ترکی جدید کی تعمیر کا سارا کام بالکل انہی لوگوں کے ہاتھ میں گیا کیونکہ کوئی دوسری بہتر درجہ کی جماعت اتنی منظم اور طاقت و موجودہ تھی جو اسکو اپنے ہاتھ میں لیتی۔ خالدہ اویب، جو خود انجمن اتحاد و ترقی کی رکن رہ چکی ہیں، اور جنہوں نے جنگ عظیم کے بعد بھی ایک اچھی خاصی مدت تک ترکی جدید کے مساعروں کے ساتھ کام کیا ہے، صاف الفاظ میں اس بات کا اعتراف کرتی ہیں:۔

”اتحاد و ترقی کی نوجوان ترک چھوٹے وجہ کے سرکاری ملازم یا فوجی افسر تھے۔ ابتدا میں انکے اندر ایک بھی ایسا شخص تھا جو اعلیٰ علمی قابلیت رکھتا ہو اور تحلیلی و تنقیدی سے کام لیکر پرانے اور نئے زمانہ کے فرق کو سمجھ سکے۔ مگر یہ لوگ جمہور کے زیادہ تر بے رخاص دیسی پیداوار تھے۔ ان میں زیادہ تعداد مفرد و نیکہ کے باشندوں کی تھی جو واقعیت پسندی اور بے رحمی میں مشہور ہیں اور اپنے مقصد حاصل کرنے کے لیے سب کچھ کر گزرتے ہیں۔ اسلئے گو وہ اعلیٰ مقصد رکھتے تھے مگر ہر طرح کے وسائل و ذرائع بے تکلف اختیار کر لیتے تھے“

(باقی)